



ဘာသာပြန် စာရေးဆရာ - Anzy

ဆန်းဖြူသော တံဖြူ

(နင်းချန်း)

((Chapter 46 - 60))

စာစဉ် - ၄

အခန်း ၄၆ : ကျင့်ကြံမှုနေရာ

မုတ်ဆိတ်ရှည်နဲ့လူဟာ သူ့ရဲ့တိုက်ခိုက်မှုအတွက် ခန္ဓာကိုယ်တစ်ခုလုံးက ချီစွမ်းအားတွေကို စုစည်းလိုက်ပါတယ်။ ။ ထို့နောက် တောင်ပံလေးခုပါစား ပျံနဲ့ ၁၀ပေနီးပါးရှည်တဲ့ ဓားရှည်အလင်းတန်းတစ်ခုကို ထုတ်လွှတ်လိုက်ပါတယ်။ ။ ထိုဓားရှည်အလင်းတန်းနဲ့ နင်းချန်းရဲ့ ဓားရှည်အလင်းတန်းက လုံးဝနှိုင်းယှဉ်လို့ မရနိုင်အောင်ပါပဲ။ ။ နင်းချန်း သူ့ရဲ့ဓားပျံကို သုံးပြီး ဓားရှည်အလင်းတန်းတစ်ခုထုတ်နိုင်ခဲ့တုန်းက ထိုဓားရှည်အလင်းတန်းဟာ အနည်းငယ်ရှည်သော်လည်း သူ့ရှေ့ကလူရဲ့ ဓားရှည်အလင်းတန်းနဲ့ယှဉ်ရင်တော့ အနည်းငယ်လေးတောင် ဆင်တူမှုမရှိပါဘူး။ ။

တောင်ပံလေးခုပါစားပျံရဲ့ ဓားရှည်အလင်းတန်းဟာ ရေနဂါးရဲ့ လည်ပင်းကို ထိမှန်သွားခဲ့ပါတယ်။ ။ ဓားရှည်အလင်းတန်းနဲ့ ရေနဂါးရဲ့ အကြေးခွံတွေ တစ်ခုနဲ့တစ်ခု ထိမှန်သွားတဲ့အခါမှာ မီးပွားတွေ နေရာအနှံ့သို့ ပျံ့လွင့်သွားပြီး သံတွေအချင်းချင်း တိုက်ခိုက်နေသလိုမျိုး အသံတွေဖြစ်ပေါ်လာခဲ့ပါတယ်။ ။

ထို့နောက် ဓားရှည်အလင်းတန်းဟာ လုံးဝတစ်စစီဖြာထွက်သွားခဲ့ပါတယ်။ ။ သို့သော်လည်း ရေနဂါးရဲ့လည်ပင်းပေါ်မှာတော့ ခြစ်ရာတစ်ခုတောင် ကျန်မနေခဲ့ပါဘူး။ ။ မုတ်ဆိတ်ရှည်နဲ့လူလည်း သူ့ရဲ့ ဓားရှည်အလင်းတန်းက ရေနဂါးရဲ့ အကြေးခွံကို မဖြတ်နိုင်ဘူးလို့ မထင်မိခဲ့ပါဘူး။ ။ ပထမဓားရှည်အလင်းတန်းတစ်ခု ပျက်စီးသွားပြီးနောက်မှာ သူ နောက်ထပ်အားကောင်းတဲ့ ဓားရှည်အလင်းတန်းသုံးခုနဲ့အတူ လိုက်လာခဲ့ပါတယ်။ ။

" စွက်"

မုတ်ဆိတ်ရှည်နဲ့လူရဲ့ ဓားရှည်အလင်းတန်းက ရေနဂါးရဲ့လည်ပင်းကိုထိုးဖောက်သွားတဲ့အခါမှာ ရေနဂါးရဲ့ လည်ပင်းက အကြေးခွံတချို့ ကွဲအက်သွားခဲ့ပြီး အဲ့ဒီအောက်က နူးညံ့တဲ့လည်ပင်းသားက မြင်သာလာခဲ့ပါတယ် ။ တစ်ချိန်ထဲမှာပဲ ဒဏ်ရာတစ်ဝိုက်ကနေ သွေးတွေဟာ မြှားတစ်စင်းလို ပန်းထွက်လာခဲ့ပါတယ် ။

ဒဏ်ရာကနေ ပန်းထွက်နေတဲ့ သွေးနီတွေဟာ ခရမ်းသွေးရောင်ရောနေတာကို နင်းချန်းတွေ့လိုက်ရပါတယ် ။ ချီရှမ်း ကျင့်ကြံသူနှစ်ယောက်ကို တိုက်လိုက်တဲ့ အဆိပ်ဆေးလုံးနှစ်ခုက အလွန်ကြောက်စရာကောင်းလောက်အောင် အဆိပ်ပြင်းတာ အထင်အရှားပါပဲ ။

လည်ပင်းမှာ အပေါက်ပေါက်သွားတဲ့အခါ ရေနဂါးဟာ သွေးရူးသွေးတန်းနဲ့ ယမ်းခါနေပြီး သူ့ရဲ့ အမြီးကြီးကို ဝှေ့ယမ်းနေခဲ့ပါတယ် ။

ချီရှမ်း ဓားရှည်အလင်းတန်းနဲ့ အဆက်မပြတ်တိုက်ခိုက်မှုမှာ သူ့ရဲ့ချီစွမ်းအားတွေအကုန် အသုံးပြုခဲ့ပါတယ်။ထို့အပြင် သူက အဆီအနှစ်ဖွဲ့စည်းခြင်းနယ်ပယ်အဆင့်မှာတောင်ရှိမနေပါဘူး။ ဒီတစ်ကြိမ်မှာတော့ ရေနဂါးခံနိုင်ရည်မရှိတော့ပဲ အော်ဟစ်ပြီး သူ့အမြီးကို ဝှေ့ယမ်းနေခဲ့ပါတယ် ။ အဲ့ဒီအခါမှာ ချီရှမ်းလည်း လွတ်လမ်းမရှိတော့ပဲ သူ့ခါးကို ရေနဂါးရဲ့အမြီးနဲ့ ရိုက်မိသွားပါတယ် ။

ချီရှမ်းရဲ့ပါးစပ်ကနေ သွေးတွေအန်ထွက်လာပြီး ရေနဂါးကြောင့်အဝေးကို လွင့်ထွက်ကွာ အပင်ကြီးနဲ့ တစ်ခါထပ်ပြီး ရိုက်မိသွားပါတယ် ။ ဒီတစ်ကြိမ်မှာတော့ ချီရှမ်းရဲ့တစ်ကိုယ်လုံး အရိုးတွေကျိုးကြေသွားတဲ့ အသံကို နင်းချန်း သေချာ ရှင်းရှင်းလင်းလင်း ကြားလိုက်ရပါတယ် ။

ချီရှမ်းအတွက် တကယ်ထိုက်တန်တယ်လို့ နင်းချန်းတွေ့နေမိပါတယ် ။ ဒီ

လိုလူမျိုးက မိတ်ဆွေတွေအပေါ်ကိုတောင် သစ္စာဖောက်ခဲ့တာမို့ ရေနဂါးက တစ်ခါထဲမြို့ချပစ်ရင် ပိုကောင်းမယ်လို့ နင်းချန်း တွေးနေမိပါတယ်။ ။

ရေနဂါးလဲ အဆိပ်ပြင်းပြင်းရဲ့ ဒဏ်အောက်မှာ လည်ပင်းက ပွင့်ထွက်သွားပြီး မသေခင်မှာ သတိအနည်းငယ်စုစည်းပြီး တိုက်ခိုက်ဖို့အတွက် အမှီးကိုသာ သုံးရပါတော့တယ်။ ။ သူ့အမှီးနဲ့ ချီရုန်းကို ရိုက်လိုက်ပြီးနောက် တဖြည်းဖြည်း အရှိန်လျော့လာပြီး အနည်းငယ် တုန်ယင်နေပြီးနောက် လုံးဝ လှုပ်ရှားမှုမရှိ ရပ်တန့်သွားပါတော့တယ်။ ။

အဲဒီအခါမှာ မြေပြင်ပေါ်ကျသွားတဲ့ ချီရုန်း အနက်ရောင်ပုလင်းတစ်ခုကို ထုတ်လိုက်ပြီး အထဲမှာပါတဲ့အရာတွေကို သူ့ပါးစပ်ထဲလောင်းထည့်လိုက်ပြီးနောက်မှာ ဖြည်းဖြည်းချင်း မတ်တပ်ရပ်လိုက်ပါတယ်။ ။

" ဟားဟားငါ မာချီရုန်း ဒီကိစ္စကို ၂နှစ်နီးပါး အစီအစဉ်ဆွဲခဲ့ရတယ် ၊ နောက်ဆုံးတော့ ဒီနေ့မှာ အောင်မြင်ခဲ့ပြီကွ"

သူ့ပါးစပ်ထောင့်ကနေ သွေးတွေစီးကျနေတာတောင် သူရယ်နေခဲ့ပါတယ်။ ။ ဒါပေမဲ့ သူ့မျက်လုံးတွေကတော့ သံသယအပြင် သူ့ရဲ့ စိတ်လှုပ်ရှားမှုတွေကို ထုတ်ဖော်ပြနေခဲ့ပါတယ်။ ။

" ဒါဆိုရင်တော့ ငါက နှစ်လလောက် စောင့်လိုက်ရပြီး နောက်ဆုံးတော့ ဒီနေ့မှာ အောင်မြင်ပြီလို့ ပြောရမှာပဲ "

နင်းချန်းရဲ့အသံက ရုတ်တရက် ချီရုန်းကို အရယ်ရပ်သွားစေခဲ့ပါတယ်။ ။ ဒီလိုနေရာမျိုးမှာ နေရဲတဲ့သူရှိဦးမယ်လို့ သူ မထင်ခဲ့မိဘူး။ ။ ထို့နောက် နင်းချန်း ချက်ချင်း အပင်ကြီးပေါ်ကနေ ခုန်ဆင်းလိုက်ပါတယ်။ ။

မာချီရုန်း နင်းချန်းကိုတွေ့တဲ့အခါ သူ့အပျော်စောသွားပြီဆိုပြီး သူ့အခြေအနေကို နားလည်လာခဲ့ပါတယ်။ ။ သူ့စိတ်ထဲမှာ နောင်တအပြည့်ဖြစ်

နေခဲ့ပါတယ် ။ တခြားသူတွေဒီကိုလာနေမလားဆိုတာကို သတိမထားခဲ့မိ
လို့ နောင်တရနေခဲ့ပါတယ် ။တစ်ယောက်ယောက်များကြုံရောက်နေမလား
လို့လဲ သူမတွေးခဲ့မိပါဘူး ။ သူသာ နည်းနည်းလောက်ပိုပြီး သတိထားခဲ့မိ
ရင် ဒီလိုရလဒ်မျိုး ဖြစ်လာမှာ မဟုတ်ပါဘူး ။

ဒါပေမဲ့ သိပ်မကြာခင်မှာပဲ စိတ်ကို တည်ငြိမ်အောင်ထားလိုက်ပြီး နင်းချ
န်းကို စိုက်ကြည့်ကာ အေးစက်တဲ့လေသံနဲ့ ပြောလိုက်ပါတယ်။

" ငါ ဒဏ်ရာပြင်းပြင်းထန်ထန် ရထားတယ်ဆိုပေမဲ့ ငါမင်းကို တကယ်
ကြမ်းကြမ်းတမ်းတမ်း တိုက်ခိုက်မယ်ဆိုရင် မင်းလို ချီအဆင့်၅က ကျင့်ကြံ
သူတစ်ယောက်ကတော့ ငါ့မျက်လုံးနဲ့တောင် ကြည့်စရာမလိုတဲ့
အရည်အချင်းပဲရှိတယ် ၊ ဒီတော့ ရေနဂါးရဲ့ အရေခွံကို ငါတို့ တစ်ဝက်စီခွဲယူ
လို့ရပါတယ် ၊ မင်းကတစ်ဝက်ယူ ငါကတစ်ဝက်ယူမယ် ၊ပြီးရင် ကိုယ့်လမ်း
ကိုယ်သွားကြတာပေါ့ "

နင်းချန်း တအန်တောရဲ့ မြေပုံအကြောင်းတွေးမိသွားတာကြောင့် ဒီလူနဲ့
အကျိုးအမြတ်လုံးဝခွဲမယူဖို့ သူ ဆုံးဖြတ်ထားပြီးသားပါ ။ သို့သော်လည်း
သူ မြေပုံမရနိုင်ပဲနဲ့ ဒီနေရာက ထွက်လို့မရနိုင်တာ သူသိပါတယ် ။

" မင်းမှာ တအန်တောရဲ့ မြေပုံရှိတယ်လို့ ငါကြားတယ် ၊ ဒီလိုဆိုရင်တော့
ငါတို့ တစ်ခုခုအကြောင်း ပြောလို့ ရကောင်းပါရဲ့ "

နင်းချန်း ခံစားချက်မဲ့စွာနဲ့ ပြောလိုက်ပါတယ် ။

" ကောင်းပြီ "

မာချီရှမ်းပြောလို့ပြီးတော့ သူ့ခါးက သိုလှောင်အိတ်ထဲကို လက်နှိုက်
လိုက်ပါတယ် ။

" ငါကြားတာ ရေနန်ရဲ့အောက်ခြေမှာ စိတ်ဝိညာဉ်အဆီအနှစ်ရေပူစမ်း

ကန် တစ်ခုရှိတယ်ဆို ? တကယ်လို့ စိတ်ဝိညာဉ်အဆီအနှစ်ကန်မရှိဘူးဆို ရင်တောင် ဒီသခင်လေးက မင်းကို သတ်ချင်နေဦးမှာပါပဲ "

နင်းချန်း တစ်ဖက်လူ မြေပုံထုတ်ပြီးတာကို မစောင့်ပဲ ဓားပျံကို ထုတ်ပြီး ချက်ချင်း ထူထဲတဲ့ ရေခဲဓားသွားအလင်းတန်း၅ခု ထုတ်လွှတ်လိုက်ပါတယ် ။

အဲဒီအချိန်မှာ ချီရှမ်းလုံးဝ အကာအကွယ်မဲ့နေခဲ့ပါတယ် ။

" ရှီး ရှမ်း...ရှမ်း ..."

ထူထဲတဲ့ရေခဲဓားသွားအလင်းတန်း၅ခုက မာချီရှမ်းရဲ့ ရင်ဘတ်ကို တိုက်ရိုက် ထိုးဖောက်သွားပြီး ဒဏ်ရာ ၅ခုကနေ သွေးတွေပန်းထွက်လာခဲ့ ပါတယ် ။ သွေးတွေထွက်လာနေစဉ်ပါပဲ ရုတ်တရက် သွေးခဲတွေအဖြစ် ခဲ သွားခဲ့ပါတယ် ။

" မင်း "

မာချီရှမ်း နင်းချန်းကို လက်ညှိုးထိုးပြီး ပြောလိုက်ပါတယ် ။ သူ့ အကြံအစည်တွေကိုတောင် ဘာမှမစရသေးခင် ချီအဆင့်၅က မျိုးမစစ် ကောင်က လက်ဦးမှုယူပြီး တိုက်ခိုက် သွားပါလားလို့ သူအံ့ဩနေမိပါတယ် ။ ဘာမှမလုပ်ရသေးခင် မြေပုံထုတ်ဖို့လုပ်နေတာကိုတောင် နင်းချန်းဘာလို့ မစောင့်သလဲ သူတကယ်ပဲ နားမလည်တော့ပါဘူး ။

နင်းချန်း ဓားပျံကနေ ဓားရှည်အလင်းတန်းကို ထပ်ထုတ်ကာ မာချီရှမ်းရဲ့ ခေါင်းကို ဖြတ်လိုက်တဲ့အခါမှာ ခေါင်းက ဘောလုံးတစ်လုံးလို အဝေးကို လွင့်သွားခဲ့ပါတယ် ။

ဒီနေရာကို နင်းချန်းရောက်လာခဲ့တာ ၆လလောက်တောင် မရှိသေးပေမဲ့ သူ့ရဲ့ ကျင့်ကြံမှုအဆင့်က တစ်ရှိန်ထိုး မြင့်တက်လာခဲ့ပါတယ် ။ မာချီရှမ်း သူ့

လက်ကို သိုလှောင်အိတ်ပေါ်တင်ပြီး တစ်ခုခု ထုတ်ဖို့ လုပ်နေတဲ့တုန်းမှာ သိုလှောင်အိတ်မှ ဘာပစ္စည်းကိုမှ မကြည့်နေတော့ပဲ နင်းချန်း သူ့ကို သတ်ပစ်လိုက်ပါတယ် ။သိုလှောင်အိတ်ထဲမှာ ဘာမှကောင်းတာမရှိဘူးလို့ သူခံစားမိပြီး ဘာမြေပုံမှ ရှိမနေမှာကိုလဲ သူကြောက်နေမိခဲ့လိုပါ ။

ဒါ့အပြင် မာချီရှမ်းသူ့ကို လိမ်ညာခဲ့ရင်ကော။ သူ့အတွက် မြေပုံ ပုံတူ လုပ်ပေး ဖို့ တွန်းအားပေးရင်တောင် ချီရှမ်းက မြေပုံအစစ်ကိုလုပ်ပေးမှာ မဟုတ်ဘူးလို့ သူခန့်မှန်းမိခဲ့ပါတယ် ။ ဒါတင်မက မာချီရှမ်းမှာ ရှိနေတဲ့ ဒဏ်ရာတွေနဲ့ဆိုရင် သူ မြေပုံပြုလုပ်ချင်ရင်တောင် လုပ်နိုင်မှာ မဟုတ်ပါဘူး ။

နင်းချန်း မာချီရှမ်းကို သတ်ပြီးနောက် သူ့ဘေးကို သွားလိုက်ပြီး အရင်ဆုံး မာချီရှမ်းရဲ့ သိုလှောင်အိတ်ကို သူ့ရဲ့သိုလှောင်အိတ်ထဲ ပစ်ထည့်လိုက်ပါတယ် ။ အဲ့ဒီအချိန်မှာပဲ မီးဘောလုံးတွေ အဆက်မပြတ်ပစ်လွှတ်ပြီး မာချီရှမ်းကို ပြာဖြစ်အောင် ရှို့လိုက်ပါတယ် ။

မာချီရှမ်းကို ရှင်းပြီးနောက် နင်းချန်း မာချီရှမ်း သတ်လိုက်တဲ့ ရေနဂါးဘက်ကို သွားလိုက်ပါတယ် ။ အဲ့ဒီအချိန်မှာ ရေနဂါးရဲ့ဘေးပတ်လည်မှာ အမည်းရောင် သွေးတွေအိုင်နေခဲ့ပါတယ် ။ ညှီစို့စို့ အနံ့တစ်ခုလဲ သူ့နှာခေါင်းထဲ ဝင်လာခဲ့ပါတယ် ။ အဲ့ဒီအနံ့ကြောင့် နင်းချန်း ရုတ်တရက် မူးဝေသွားခဲ့ပါတယ် ။အနံ့အရမ်း ပြင်းတာပဲ ၊ နင်းချန်း စိတ်ထဲမှာ ထိတ်လန့်သွားပါတယ် ။

နင်းချန်း အဝတ်တစ်ခု အမြန်ထုတ်လိုက်ပြီး နှာခေါင်းနဲ့ ပါးစပ်ကို အုပ်လိုက်ပါတယ် ။ ပြီးမှ ရေနဂါးအနားကို ချဉ်းကပ်သွားလိုက်ပါတယ် ။

သန့်စင်ခြင်းလုပ်ဖို့ ဘယ်လိုပစ္စည်းမျိုး လိုအပ်သလဲ နင်းချန်း မသိပေမဲ့ ရေနဂါးရဲ့ ခန္ဓာကိုယ်တစ်ခုလုံးက အဖိုးတန်တဲ့ ရတနာ တစ်ခုဆိုတာ သူသိ

ပါတယ် ။ အဆင့်၄ သားရဲကောင်တစ်ကောင်မှာ သားရဲကောင်အမြဲတေ တစ်ခု ရှိမှာပါ ။ ဒါပေမဲ့ ဒီရေနဂါးက သားရဲကောင်အမြဲတေတစ်ခုဖြစ်ဖို့ ဘာတွေများအများကြီးစားလိုက်သလဲဆိုတာတော့ သူမသိတော့ပါဘူး ။

ထို့နောက် ရေနဂါးဆီမှာ စိုက်ဝင်နေတဲ့ တောင်ပံလေးခုပါစားပျံကို ဆွဲထုတ်လိုက်ပြီး သူ့ရဲ့ဓားပျံကိုလဲ ထုတ်လိုက်ကာ ရေနဂါးရဲ့ အရေခွံကို ခွဲဖို့ လုပ်လိုက်ပါတယ် ။

အရေပြားရဲ့ မာကြောမှုကြောင့် နင်းချန်း သူ့ခွန်အားကိုသူ အထင်ကြီးခဲ့မိ ပြီလို့ နားလည်သွားပါတယ် ။ သူက ချီစုဆောင်းမှုအဆင့်၅မှာမို့ ရေနဂါးရဲ့ အရေပြားကို သူ့လက်ရှိခွန်အားနဲ့ ဖြတ်နိုင်မှာ မဟုတ်ပါဘူး ။ ရေနဂါးရဲ့ အရေပြားက အလွန်မာကြောတာ အထင်အရှားပါပဲ ။

ရေနဂါးရဲ့ ခန္ဓာကိုယ်က အလွန်အဆိပ်တွေပျံ့နေတာမို့ နင်းချန်း သူ့ရဲ့ သိုလှောင်အိတ်ထဲကို ဒီလိုအရာမျိုးကို မထည့်ရဲပါဘူး ။ ဒါ့အပြင် သူ သိုလှောင်အိတ်က ရေနဂါးတစ်ကောင်ကို လက်ခံနိုင်ပါ့မလား ဆိုတာလဲ သူမသိပါဘူး ။

ကံကောင်းစွာနဲ့ ဒီနေရာမှာ သူ့အပြင် တခြား ဘယ်သူမှ ရှိမနေပါဘူး ။ ရေနဂါးက သေသွားပြီး သူ့ရဲ့သွေးအနံ့တွေအကုန် ပျံ့နှံ့နေပြီဖြစ်ပေမဲ့ သွေး မှာ အဆိပ်ရှိတဲ့ အနံ့အသက်တွေ မြင့်မားစွာ ရှိနေဆဲပါ ။ သားရဲကောင်တွေ ရဲ့ အနံ့ခံအာရုံက အလွန်ကောင်းမွန်ပါတယ် ။ ဒါ့ကြောင့် ဒီလို အနံ့ပြင်းတဲ့ အဆိပ်တွေပျံ့နေတဲ့နေရာကို ဘယ်သားရဲကောင်မှ ကပ်ရဲမှာ မဟုတ်ပါဘူး ။

ရေနဂါးရဲ့ အရေခွံ အနည်းငယ်ကို လှီးဖြတ်ဖို့တောင် နင်းချန်း နှစ်ရက် တိတိကြာခဲ့ပါတယ် ။ ဒါပေမဲ့ နင်းချန်း ရေနဂါးရဲ့ ဦးချို နဲ့ ကြွက်သားတွေ ကိုလဲ ယူပြီး သိုလှောက်အိတ်ထဲ ထည့်လိုက်ပါတယ် ။ အထူးသဖြင့် ရေနဂါးရဲ့ ဦးချိုကိုယူပြီး ရေခဲအပ်ခုနစ်ဖော်ကျင့်စဉ်အတွက် အပ်ပုံစံ

ရှေးဟောင်းပစ္စည်းတစ်ခုအဖြစ် သန့်စင်ဖို့ တစ်ယောက်ယောက်ကို ရှာရ
မယ်လို့ နင်းချန်းဆုံးဖြတ်လိုက်ပါတယ် ။ ရေခဲအပ်ခုနစ်ဖော်ကျင့်စဉ်
အတွက် အပ်ပုံစံရှေးဟောင်းပစ္စည်း သူ့မှာရှိတာနဲ့ သူ့ရဲ့ကျင့်စဉ်ကို စွမ်းအား
အကြီးဆုံးပုံစံအဖြစ် သူကျင့်ကြံနိုင်မှာပါ ။

ရေနဂါးရဲ့ အမြဲတေကိုတော့ သူရှာမတွေ့ပါဘူး ။ ရေနဂါးသေသွားတဲ့
အချိန်ကတည်းက အဲဒီအရာလဲ အရည်ပျော်သွားသလား သူမသိတော့ပါ
ဘူး ။ အဲဒီအရာ မရှိတော့တာကပဲ ရေနဂါးကို အဆင့်ငှသားရဲကောင်အဖြစ်
ကနေ ကျဆင်းသွားစေခဲ့ပါတယ် ။

ထိုကိစ္စတွေကို ပြုလုပ်ပြီးနောက်မှာ နင်းချန်းရေနဂါးရဲ့ခေါင်းကို အကုန်
မီးရှို့လိုက်ပြီး မီးရှို့ပြီးကျန်ရှိတဲ့ အကြွင်းအကျန်တွေကို မြေကြီးထဲမြှုပ်
လိုက်ပါတယ် ။

နင်းချန်း မှတ်သားပြီးနောက်မှာ ကိစ္စတွေကအစီအစဉ်မကျဖြစ်နေ
သော်လည်း အရင်ကထက်တော့ ပိုကောင်းနေပါတယ် ။

နင်းချန်း အနည်းငယ်ကံကောင်းသွားသော်လည်း သစ်ခေါင်းထဲပြန်ဝင်ပြီး
ကျင့်ကြံမှုပြုလုပ်ဖို့ မရွေးချယ်ပဲ အဲဒီအစား အရင်ဆုံး ရေကန်ထဲကို ခုန်ချ
လိုက်ပါတယ် ။

ချီရှစ်ရဲ့ စကားတွေအရတော့ ရေကန်ထဲမှာ စိတ်ဝိညာဉ်အဆီအနှစ်ကန် ရှိ
ပါတယ် ။ ထိုရေနဂါး ကန်ကို ပိုင်ဆိုင်ရတဲ့ အကြောင်းပြချက်ကလဲ အဲဒီ
စိတ်ဝိညာဉ်အဆီအနှစ်ကန် ကြောင့်ပါပဲ ။ အခုတော့ ရေကန်ကို ပိုင်တဲ့
ရေနဂါးက အသတ်ခံလိုက်ရပြီမို့ သူ ကန်ထဲကို ဝင်ဖို့က သေချာပေါက်
အန္တရာယ်ရှိမှာ မဟုတ်တော့ပါဘူး ။

တကယ်လည်း နင်းချန်းခန့်မှန်းတာ မမှားပါဘူး ။ ရေထဲခုန်ချလိုက်ပြီး
နောက်မှာ ရေကန်အောက်ခြေကို သူအလွယ်တကူ ကူးသွားလိုက်နိုင်ပြီး

ကြီးမားတဲ့ ကျောက်တုံးအပုံကြီးရဲ့ဘေးကို အခက်အခဲမရှိရောက်ရှိသွားပါတယ် ။ အားကောင်းတဲ့ချီ အရိပ်အယောင်တစ်ခု ကြီးမားတဲ့ကျောက်တုံးတွေထဲကနေ ထွက်နေပါတယ် ။ ထို့နောက် နင်းချန်း ကျောက်တုံးပုံကြီးရဲ့ အလယ်မှာ ကြီးမားတဲ့ လိုဏ်ဂူကြီးတစ်ခုကို အလွယ်တကူ ရှာတွေ့လိုက်ပါတယ် ။

ဒီနေရာကတော့ ရေနဂါးရဲ့ ကျင့်ကြံမှုလုပ်တဲ့နေရာပါပဲ ။ အခုတော့ ရေနဂါးပျောက်ကွယ်သွားပြီမို့ အန္တရာယ်တွေရင်ဆိုင်ရမှာကို နင်းချန်း မစိုးရိမ်တော့ပါဘူး ။ ဒါ့ကြောင့် ကြီးမားတဲ့ ကျောက်လိုဏ်ဂူကြီးထဲကို ကူဝင်သွားလိုက်ပါတယ် ။ လိုဏ်ဂူထဲကရေဟာ သူကူးသွားတာနဲ့အမျှ နည်းသထက်နည်းလာပြီး လိုဏ်ဂူရဲ့အနောက်ဘက်ကို ကူးသွားပြီးနောက်မှာ အထဲမှာ လမ်းလျှောက်လို့တောင်ရတာကို သူတွေ့လိုက်ရပါတယ် ။

အမွှေးတိုင်တစ်တိုင်ထွန်းစာလောက်ကြာပြီးနောက်မှာ လိုဏ်ဂူထဲမှာ ရေလုံးဝမရှိတော့တဲ့အထိရောက်လာခဲ့ပါတယ် ။ အဲ့ဒီအချိန် သူရှေ့မှာ အလင်းတန်းရောင်ခြည်တစ်ခု ပေါ်လာခဲ့ပါတယ် ။ သူရှေ့မှာ တောက်ပတဲ့ ပုလဲလုံးကြီးတစ်စုံကို နင်းချန်း အံ့သြတကြီးနဲ့ တွေ့လိုက်ရပါတယ် ။ အကယ်ရဲ့ ကမ္ဘာပေါ်မှာသာ ဒီပုလဲမျိုးကို တစ်ယောက်ယောက်က ရခဲ့မယ်ဆိုရင် ကမ္ဘာအနှံ့သတင်းတွေပျံ့သွားမှာဖြစ်ပါတယ် ။ ဒီနေရာဟာ ကမ္ဘာမြေမဟုတ်သော်လည်း ဒီပုလဲလုံးတစ်စုံကတော့ တန်ဖိုးမဖြတ်နိုင်အောင်ပါပဲ ။

လေညှင်းဖျော့ဖျော့လေး လိုဏ်ဂူထဲမှာတိုက်ခတ်သွားတဲ့အခါ ဒီဂူဟာ အပြင်ဘက်တစ်နေရာနဲ့ ဆက်နွယ်နေနိုင်တယ်လို့ နင်းချန်း ချက်ချင်း သဘောပေါက်သွားပါတယ် ။

နင်းချန်း လိုဏ်ဂူထဲ ၁၀ မီတာလောက် လမ်းလျှောက်ကြည့်လိုက်တဲ့အခါ အချင်း၁၀ပေလောက်ရှိမဲ့ သဘာဝအလျောက်မဟုတ်တဲ့ ကန်ငယ်တစ်ခု သူ့

ရှေ့မှာ ပေါ်လာခဲ့ပါတယ် ။ ကန်ရဲ့အလယ်ကနေ ရေပန်းတစ်ခုလဲ စီးထွက်နေပါတယ် ။ ထိုကန်ငယ်ကနေ ပေါများတဲ့ချီစွမ်းအားအရှိန်အဝါတွေ ထွက်ပေါ်နေပါတယ် ။ ဒါဟာ ချီရှမ်းပြောတဲ့ စိတ်ဝိညာဉ်အဆီအနှစ်ရေပူစမ်းကန်များလားလို့ နင်းချန်းတွေ့နေမိပါတယ် ။

ထိုကန်ငယ်လေးရဲ့ဘေးမှာတော့ ကန်ငယ်နဲ့အရွယ်အစား တူညီတဲ့ကျောက်ပြားတစ်ခု ရှိပြီး ထိုကျောက်ပြားဟာ လုံးဝချောမွေ့နေပါတယ် ။ နင်းချန်း ခန့်မှန်းစရာမလိုတော့ပါဘူး ။ ဒီကျောက်ပြားက ရေနဂါး ကျင့်ကြံမှုလုပ်တဲ့နေရာဆိုတာ သူသိလိုက်ပါပြီ ။ ရေနဂါးရဲ့ခန္ဓာကိုယ်က ကြီးမားတာမို့ သူ့ခန္ဓာကိုယ်ကို အဆက်မပြတ် ရစ်ခွေလိုက်ရင်တောင် ပေပေါင်းများစွာ ရှည်လျားမှာဖြစ်တဲ့အတွက် ကျောက်ပြားပေါ်အပြည့်နေရာယူခဲ့မှာသေချာပါတယ် ။

ဒါ့ကြောင့် ဒီနေရာက စိတ်ဝိညာဉ်အဆီအနှစ်ရေပူစမ်းကန်ဆိုတာ အမှန်ပါပဲ ။ အဲ့ဒီအသိက နင်းချန်းကို ရင်ခုန်မြန်သွားစေခဲ့ပါတယ် ။ စိတ်ဝိညာဉ်ကျောက်တုံး၅၀၀ကျော်လောက်ရတုန်းကတောင် သူဒီလောက် စိတ်မလှုပ်ရှားခဲ့ပါဘူး ။ ဒီနေရာဟာ ကျင့်ကြံမှုအတွက် ကောင်းမွန်တဲ့နေရာတစ်ခုဖြစ်သလို သူ့မှာ ခိုင်မြဲတဲ့ ချီအရင်းအမြစ်တစ်ခုတောင်မှ ရှိနေခဲ့ပါတယ် ။

စိတ်ဝိညာဉ်ကျောက်တုံးတွေက စွန့်လွှတ်လို့ ရနိုင်တဲ့ ပစ္စည်းတွေပါ ။ ဒါ့အပြင် သူ့မှာ စိတ်ဝိညာဉ်ကျောက်တုံးတွေ အများကြီး မရှိပါဘူး ။ ဒီနေရာမှာ သူ တိတ်ဆိတ်ငြိမ်သက်စွာနဲ့ ကျင့်ကြံမှုလုပ်နိုင်ပါတယ် ။ အေးဆေးတည်ငြိမ်တဲ့ နေရာတစ်ခုမို့ ရေနဂါးက အဆင့်၄သားရဲကောင်အဆင့်မျိုးကို ကျင့်ကြံနိုင်တာလဲ အံ့ဩစရာမရှိပါဘူး ။ ကံမကောင်းစွာနဲ့ ရေနဂါးဟာ ဒီလို အဆင့်မျိုးထိ ကျင့်ကြံမှုလုပ်နိုင်ပေမဲ့ သူ့ရဲ့ အတွေ့အကြုံကတော့ နိမ့်ပါတယ် ။ သူ့ရဲ့ ခွန်အားနဲ့သာဆိုရင် ချီရှမ်းလိုလူမျိုး ဆယ့်နှစ်ယောက်လောက်

လာရင်တောင် သူ့ကို ရန်ပြုဖို့ လုံလောက်တဲ့အနေအထားမျိုး မဖြစ်နိုင်ပဲ ရှိနေရမှာပါ။ ။

နင်းချန်း ဂူထဲမှာ ထပ်ပြီးလမ်းပတ်လျှောက်ကြည့်တဲ့အခါမှာတော့ တခြားဘာမှထပ်ပြီး ရှာမတွေ့တော့ပါဘူး။ ။ အပေါ်ဘက်တစ်နေရာရာကနေလာတဲ့ လေညှင်းလေးသာရှိနေပါတယ်။ ။

နင်းချန်း ဒီဂူကို သူ့ရဲ့ ကျင့်ကြံမှုနေရာအဖြစ် ပြုလုပ်ဖို့ ဆုံးဖြတ်လိုက်ပါတယ်။ ။ ဒါပေမဲ့ ကျင့်ကြံမှုလုပ်ဖို့ကိုတော့ မလောနေခဲ့ပါဘူး။ ။ အဲ့ဒီအစား ရေကန်အောက်ခြေက ကြီးမားတဲ့ကျောက်တုံးပုံကြီးနားကို တစ်ခေါက် ပြန်သွားလိုက်ပါတယ်။ ။ အဲ့ဒီအရာတွေကို ဖြတ်တောက်ဖို့ ဓားပျံကို သုံးလိုက်တဲ့အခါ အချိန်တစ်ခဏအတွင်းမှာပဲ သူ့ဂူဝင်ပေါက်ကို လုံးဝပိတ်လိုက်နိုင်ပါတယ်။ ။

ရေနဂါးမှာ အဆင့်မြင့်တဲ့ခွန်အားရှိပြီး ဘယ်သားရဲကောင်မှ သူ့ရဲ့ စိတ်ဝိညာဉ်အဆီအနှစ်ကန်ကို လာလုယူမှာ မဟုတ်တာကြောင့် ဝင်ပေါက်ကို ပိတ်ဖို့မလိုအပ်ခဲ့ပါဘူး။ ။ ဒါပေမဲ့ နင်းချန်းကတော့ ကျင့်ကြံမှုအဆင့် အရမ်းနိမ့်ပြီး ချီစုဆောင်းမှု အဆင့်၅သာ ရှိတာမို့ ရေနဂါးလို တူညီစွာ ပြုမူဖို့ မဖြစ်နိုင်ခဲ့ပါဘူး။
